

IX-XMARA

Lil hinn mix-Xatt l-Imbiegħed ta' dix-Xmara,
 li niezla dejjem tofrogħ taħt riglejna,
 lil hinn fil-bogħod tinfrex l-akbar Xagħra
 li qatt ma raw għajnejna.
 Fejn huma t-truf, ix-xefaġ li jagħlaqha,
 il-moħħ ma jilħaqx jara,
 għax sħaba épar magħquda q'ed taħnaqha,
 u star ta' dlamijiet mitluq ma' dwarha.

Minn fuq ix-Xatt tal-Qrib għal fuq l-Imbiegħed,
 fuq l-ilma dejjem niezlel, kollu mdagħdagħ
 bir-rawgħa bajdani tal-hemm,
 taqsam,
 fid-dalma moħbija li triegħed
 Mogħdija li tgħarbel id-Demm.

U fuqha l-Ġilwa lejl u nhar għaddejja,
 siekta, ħosbiena, bla ma tħares lura.
 Jaqta' fid-dlam il-lbies bajdani tagħha,
 li fih jaħbi l-egħmil tal-qlub misjura.
 Merħla bla qies! Il-wieħed wara l-ieħor,
 irġiel u nisa u tfal li tilfu l-kliem,
 flimkien mexjin: il-fqir u s-sultan wieħed,
 l-imgħallem u l-ħaddiem.

Għaddejjin... għaddejjin...
 ħosbenin... imtarrfin...
 sejrin...
 Kulħadd miexi... sieket... miexi...
 kulħadd sejjer minn triq waħda,
 kulħadd miexi, għajnejh l-isfel,
 kulħadd imħasseb biss fuq dak li sar;
 ħsiebu biss li jgħaddi x-Xmara,
 u jintilef,
 u jintħeba,
 u jintesa,
 biex ħadd ma jaf min kien u ħadd fejn mar.

ARTHUR V. VASSALLO

12 ta' April, 1937.